

واکسين د مالوماتو بيانیه

Many vaccine information statements are available in Pashto and other languages. See www.immunize.org/vis

د واکسين د معلوماتو اړوند ډيرې بيانونه په پښتو او نورو ژبو کې موجود دي. www.immunize.org/vis وگورئ..

د Tdap (تيتانوس، ډيفټريا، تور ټوخی) واکسين: هغه څه چې تاسو بايد پرې پوه شئ

1. ولې واکسين وکړو؟

د Tdap واکسين کولای شي چې د تيتانوس، ډيفټريا، او تور ټوخی مخنيوي وکړي.

ډيفټريا او تور ټوخی له يو کس څخه بل کس ته خپرېږي. تيتانوس بدن ته د پرې شوو برخو يا ټپونو له لارې دننه کېږي.

• **تيتانوس (T)** د عضلاتو د دردناک شخيدو لامل ګرځي. تيتانوس کولای شي چې د خولې د خلاصولو د نه وړتيا لرلو، د (خورو، څښاک) تيرولو کې د ستونزې لرلو، يا مړينې په ګډون د جدې روغتيايي ستونزو لامل وګرځي.

• **ډيفټريا (D)** کولای شي چې د تنفسي ستونزې، د زړه ناوسې، فلج، يا مړينې لامل وګرځي.

• **تور ټوخی (aP)**، چې د "whooping cough" په نوم هم يادېږي کولای شي چې د نه کنټرول کېدونکي، شديد ټوخی چې تنفس کول، خورل، يا څښل ستونزمن کوي، لامل وګرځي. تور ټوخی ښايي خورا شديد اوسې په ځانګړې توګه په کوچنيانو او ځوانو ماشومانو کې چې د سينه و بغل، لړزې، د مغزو د زيان، يا مړينې لامل ګرځي. په نوو ځوانانو او لويانو کې، دا کولای شي چې د شديد ټوخی له امله د وزن له لاسه ورکولو، د مټاني د کنټرول له لاسه ورکولو، ضعف، او د پښتې د ماتېدو لامل وګرځي.

2. د Tdap واکسين

Tdap يوازې د 7 کلنو او هغه څخه پورته عمر لرونکو ماشومانو، نوو ځوانانو، او لويانو لپاره دی.

نوي ځوانان بايد ترجيحاً د 11 کلنۍ يا 12 په عمر کې د Tdap يو ډوز ترلاسه کړي.

امیندواره مېرمنې بايد د هرې امیندواری پر مهال، ترجيحاً د دريمې درې مياشتنۍ دورې په لومړيو کې د Tdap يو ډوز ترلاسه کړي ترڅو له تور ټوخی څخه د نوي زېږيدلي ماشوم په خونديتوب کې مرسته وکړي. کوچنيان د تور ټوخی د شديدو، ژوند ګواښونکو ستونزو له لور خطر سره مخ دي.

هغه لويان چې هيڅکله يې هم Tdap نه وي ترلاسه کړي بايد د Tdap يو ډوز ترلاسه کړي.

همداراز، لويان بايد په هر 10 کلونو کې، يا 5 کاله وروسته د شديد يا ناپاک زخم يا سوځيدو په صورت کې د Tdap يا Td (يو بل واکسين چې د تيتانوس او ډيفټريا پر وړاندې خونديتوب رامنځته کوي مګر د تور ټوخی پر وړاندې نه) يو بوسټر ډوز هم ترلاسه کړي.

Tdap ښايي لکه د نورو واکسينونو په توګه په ورته وخت کې تطبيق شي.

3. د خپل روغتيايي پاملرنې چمتو کونکي سره خبره وکړئ

خپل چمتو کونکي ته ووايئ که چېرې د واکسين تطبيق کونکي کس:

• د هر ډول واکسين چې د تيتانوس، ډيفټريا، يا تور ټوخی پر وړاندې خونديتوب رامنځته کوي له مخکيني ډوز څخه وروسته يې يو الرژيکي غبرګون څرګند کړي وي، يا يې شديدې، د ژوند ګواښونکي الرژي ګانې لرلې وي

• د تور ټوخی د هر ډول واکسين (DTaP، DTP، يا Tdap) له مخکيني ډوز څخه وروسته د 7 ورځو دننه د کوما حالت ته تللی وي، د هوښ کچه يې ټيټه شوې وي، يا پرې د ناروغۍ دوامداره حملې راغلې وي

• د ناروغۍ دوامداره حملې يا د عصبي سيستم بله ستونزه يې لرلې وي

• کله يې د ګيلن باري سنډروم (چې "GBS" هم ورته ويل کېږي) لرلې وي

• د هر هغه واکسين چې د تيتانوس يا ډيفټريا پر وړاندې خونديتوب رامنځته کوي له مخکيني ډوز څخه وروسته يې شديد درد يا پړسوب لرلی وي

په ځنو مواردو کې، ستاسو د روغتيايي پاملرنې چمتو کونکي ښايي پريکړه وکړي چې د Tdap واکسين تر راتلونکي ليدنې پورې وځنډوي.

د کوچنيو ناروغيو لکه زکام لرونکي کسان، ښايي واکسين شي. هغه کسان چې لږ يا ډېر ناروغ دي بايد په معمول ډول سره د Tdap د واکسين له تطبيقولو څخه وړاندې د صحتمنده کيدو تر مودې پورې صبر وکړي.

ستاسو د روغتيايي پاملرنې چمتو کونکي تاسو ته لا ډېر مالومات درکولای شي.



U.S. Department of Health and Human Services
Centers for Disease Control and Prevention

4. د یو واکسین د غبرگون خطر ونه

د تزریق په ځای کې درد، سوروالی، یا پړسوب، خفیفه تبه، سردرد، د ستریا احساس، او تهوع، استفراغ، نس ناستی، یا د معدې درد کله نا کله د Tdap واکسین څخه وروسته رامنځته کیږي.

خلک کله نا کله، د واکسین کولو په ګډون، له طبي اقداماتو څخه وروسته بېهوبه کیږي. که چېرې تاسو د ګنګس توب یا د لید د بدلونونو یا غوږونو کې د زنگ د آواز احساس کوئ، پدې اړه خپل چمتو کونکي ته ووايئ.

له هر ډول درملو سره، د یو واکسین لپاره خورا لږې چانس شتون لري چې د شدید الرژیکي غبرګون، یا بل جدي زیان، یا مړینې لامل وګرځي.

5. که چېرې کومه جدي ستونزه شتون ولري نو څه؟

وروسته لدې چې واکسین شوی کس کلینیک پرېږدي پدې صورت کې یو الرژیکي غبرګون رامنځته کیدلی شي. که چېرې تاسو د جدي الرژیکي غبرګون علایم (التهابونه، د مخ او ستوني پړسوب، تنفس کې ستونزه، د زړه چټک ضربان، پرکالتوب، یا کمزوري) وګورئ، له 1-1-9 شمېرې سره اړیکه ونیسئ او اړونده کس تر ټولو نژدې روغتون ته ورسوئ.

د هغو نورو علایمو لپاره چې تاسو اندېښمن کوئ، د خپلې روغتیايي پاملرنې له چمتو کونکي سره اړیکه ونیسئ.

د نا مطلوبو غبرګونونو په اړه باید د واکسین د نامطلوبو پېښو د راپور ورکولو سیسټم (VAERS) ته راپور ورکړل شي. ستاسو د روغتیايي پاملرنې چمتو کونکي به دا راپور ثبت کړي، یا دا کار تاسو په خپله ترسره کولای شئ. د VAERS له وېب پاڼې څخه په www.vaers.hhs.gov کې لیدنه وکړئ یا له 1-800-822-7967 شمېرې سره اړیکه ونیسئ. VAERS یوازي د غبرګونونو د راپور ورکولو لپاره دی، او د VAERS کارکونکي غړي طبي مشوره نه ورکوي.

6. د واکسین د زیان د جبران ملي پروګرام

د واکسین د زیان د جبران ملي پروګرام (VICP) یو فدرال پروګرام دی چې هغو کسانو ته د جبران لپاره جوړ شوی دی چې د ټاکلو واکسینونو پواسطه زیانمن شوي وي. د واکسین د تطبیق له امله د ادعا شوي زیان یا مړینې په اړه ادعاوي د ثبت کولو لپاره د وخت محدودیت لري چې د دوه کلونو په اندازه دی. د VICP له وېب پاڼې څخه په www.hrsa.gov/vaccinecompensation کې لیدنه وکړئ یا 1-800-338-2382 شمېرې سره اړیکه ونیسئ ترڅو د دې پروګرام او د ادعا د ثبتولو په اړه مالومات تر لاسه کړئ.

7. زه مالومات څنګه تر لاسه کولای شم؟

- د خپلې روغتیايي پاملرنې له چمتو کونکي څخه پوښتنه وکړئ.
- له خپلې سیمه ایزې یا ایالتی روغتیايي څانګې سره اړیکه ونیسئ.
- د واکسین د بستي او لا ډېرو مالوماتو لپاره د خوارو او درملو د ادارې (FDA) له وېب پاڼې څخه په www.fda.gov/vaccines-blood-biologics/vaccines کې لیدنه وکړئ.
- د ناروغېو د کنټرول او مخنیوي له مرکزونو (CDC) سره اړیکه ونیسئ: 1-800-232-4636 (1-800-CDC-INFO) شمېرې سره اړیکه ونیسئ یا د CDC له وېب پاڼې څخه په www.cdc.gov/vaccines کې لیدنه وکړئ.

